

አለም አቀፍ የኢትዮጵያውያ ማህበር ምሥረታ አስፈላጊነት

ከብርሃን ጌትነት አየል

የማይለመድ ነገር የለም ቀስ በቀስ ሁሉንም ተላመድነው ። ሲያንገላቱን ዝም ፣ ሲያፈናቅሉን ዝም ፣ ሲገሉን ፣ ለስደት ሲዳርጉን ፣ ሲከፋፍሉንና ሲለዩዩን ብሎም አንዱን የደገፉ መስለው ካንዱ ጎን ቆመው ሌላኛውን ወገናችንን ሲያስጨርሱት / ሲያጫሩሱት ዝም መጨረሻ የሌለው ትግስት፣ ለጽድቅ ቢሆን መልካም ባልን ። ግን በታሪካችን ያልሰማነው ግፍና በደል እየደረሱብን ዝም ፣ ማብቂያውን ማየት ይናፍቃል ። ማብቂያው እራሱ ስልጣን ላይ ያለውን ፣ ይህን ሁሉ የሚያደርሱብንን ከሥልጣን ስናወርዳቸው ብቻ መሆኑን ደግሞ ስናይ ጥፋቱ ከኛው ሆኖ እናገኘዋለን ። ይኸ ድርጊታችን ካለማወቅ እንጂ ከፍርሃት አልነበረም እናም ተመቻቸንላቸው እነርሱም ተዘናኑብን ።

እኛም እምነታችንን በእግዚአብሔር ላይ ሳይሆን በድርጅት በቡድን ወይ በግሰብ (በተለየ ዶክተር ሲባል የምን ዶክተር ይኹን ልክ መድሃኒት መፈወሻ ያልው ይመስል ያለን እምነት የብቻው ነው ። እስከ ዛሬም የአስተሳሰባችን አካል ሆኖ አብርን አለ) ላይ ሌላ ጊዜ እያፈራገጡ ለዚህ ያደረሱንን ባእዳን ላይ ተስፋችንን ስንጥል ። በራሳችን ሁኔታውን መቀየር የሚያስችለን ኃይል ፈጣሪ የሰጠን እያለን ግን በራሳችን እምነት ስናጣ ፣ ማዘናጊያ ሚርታቸውን በመንገዳችን አኑረው ዓቅጣጫ ሲያሰቱን ።

ለጀር የሚከብድና ለኅሊና የሚሰቀጥጥ ነገርን በአንዳችን ፈጽመውብን ይኸ ተደረገ ስንባል ያዙን ልቀቁን ስንል ። ምድረ አሜሪካ አውሮፓን ሰልፍ በሰልፍ ስናደርገው ፣ ሻማ ስናበራ እኒህ ሰዎች ተበድለው ከፍቷቸዋል ያለን አንድስ እንኳ አላገኘንም ። እነሱም እንደ ውዳሴ እንደ ምስጋና ወሰደውብን ። እኛም ይኸን ስናደርግ ይኸው 27 ዓመት ደፈን ። ትግል ብለን መታገል ከጀመርንም ወደ 50 አመት ገደማ እያስቆጠርን ነው ። አንዳንዴ የሌሉብን እርግማን ያሉብን ይመስለኛል ። እናም ያልተበደርነውን እየከፈልን እንገኛለን ። በአእመሮ ደረጃ አስተሳሰባችንን ለመለወጥና በርዘው ፣ እንድንመቻቸው የሚያደረጉት ትግል መረን የለቀቀና ምን ታደርጉን አላችሁ አይነት አብሪት የተሞላ ነው ። በእምነታችን ሲመጡብን ፣ አብያተ ክርስቲያናት ሲያቃጥሉ፣ በሰልጠና አማኞች የሚደርሰው ግፍ ሲያዩት ፣ እምነት ፣ ወግ ፣ ባህል ፣ ልምዳችንን ሙሉ በሙሉ ሊቀይሩት ሲሞክሩ ዝም ብሎ ማየት የመረጥን ስንሆንስ ። ሁሉ ነገር በተገላበጠ ዘመን ላይ ተገኝተንስ ነገራችንን እንደ ማቃናት እኛው ስንገለባብጠውስ ምን ይባላል።

የሚገርመው የዘመኑ አላቀደዎች አዋቂ ሆነውብን ፣ ምንም ለህዝብ ለአገር ደንታ የሌላቸው ፖለቲከኞች የፖለቲካውን መሪ ጨብጠው ሲዘውሩት ፣ ለራሳቸው ነገረ አለሙ ጠፍቶባቸው ውሉን ሲያጠፉብንና እንደ ወራጅ ተጋፊ ወንዝ ውሃ እንደወሰደው ሰው እየሳቅን ስንወሰድ ስንጠፋ ዝምን የያዘን ስንሆንስ ። ይኸ የላጭን ልጅ ብቻ ሳይሆን እራሱን ላጪውን ቅማል በላው አያሰኝም ብላችሁ ነው ። ሁላችንም በአዙሪት ተይዘን ፣ እንክርቱን ገና አልጨረስ ብሎን ጊዜው እንደ ጎማ እየተለጠጠ አላልቅ ሲለንስ ምን ይሉታል ። እሱ እግዚአብሔር ይብቃችሁ ይበለን እንጂ እንክርታችን እንደ እስራኤላያውያን የ40 ቀን መንገድ 40 ዓመት ሆነብን ። ዘመነ እንክርቱም እረዘሙብን ፣ እንሆ የእግዚታና የምላላ ጊዜ ፣ አባት ካገኘን ። የኛ ወላጆች አባቶቻችን ዝናብ ሲቀር ወይ የሆነ ችግር ሲገጥማቸው ተሰባስበው ፈጣሪ ከመክቱ እንዲሰውራቸው ምላላ እግዚታ በማድረግ ከጥፋት ይድኑ ነበር ። እኛም ካባቶቹ ወይ ከባእዳኑ ያልሆን ትውልድ ። እውነት የርግማን ልጆች ፣ የካም ልጆች ብቻ ነን ነው ወይስ የያፈትም የሴምም ደም በውስጣችን አለ ። እንዴት የፈጣሪ በረከቱ ቸርነቱና ጥበቃው ራቀን ።

እንዴት ነው ፣ ይኸ ሁሉ የፖለቲካ ድርጅት በየአይነቱ ቀለም ያሸበረቁ ባለ ባንዲራ ያዥ እያሉን ፣ አዋቂ ምሁራኑ ከምን ጊዜውም በላይ በበዙባት አገር ፣ መፍትሄ ብልሃቱ ሲጠፋን መጠርጠር ነው ። የፈረንጂ እውቀት ብቻውን ዕውቀት ቢሆነን ኖሮ ከችግራችን ወጥተን በአሁኑ ዘመን እንደነሱ እጭሪ ባልን ነበር ። ነገር ግን ከሁለት ያጣን ሆነን የኛ አባቶች ያስቀመጡልን ዕውቀት የተትረፈረፈባቸው እያሉን ናቅነው ። አውቀውት መናቅ ተገቢ ነው ቢባል እንኳ ምኑንም ሳናውቅ ናቅነው ። ብልጦቹ በዘረፋም በግዥም ... በተገኘው መንገድ እውቀት የታጨቀባቸውን ፣ ዕድሜ የጠገቡና ያስቆጠሩትን

መጽሃፍት ወሰደው እውቀታቸውን ሲያሳድጉ ፤ የኛን ወሰደው የነሱን ሰጡን ። የጥፋታችን መጀመሪያ ከዚህ ይጀምራል ። እኛም የነሱን ዕውቀት ትምህርታቸውን መጽሃፍ ቅዱስ አደረግነው ። የሰው ሥራ መሆኑን ሁሉ ዘነጋን ። ለእኛም ለእርስ በእርሳችን ለንቀት ሆነብን ። የችግራችን መፍትሄ ግን ሁሉም ያለው በእጃችን ነበረ ። ነውም ። በእጅ ይዞ ፍለጋ የጤና ነው ብላችሁ ነው ።

ከእኛ መከባበር ፣ መተማመን ፣ ፍቅር ፣ አንድነትና መተጋገዝ ከመሃላችን አጥፊተን ሌላው ይቅር በመንገድ ስንተላለፍ የእግዚአብሔርን ስላምታ ለመለዋወጥ እንኳ የተጠየፍን ሰዎች እስከ መሆን ደረስን ። የዘመኑ የዘረኝነት በሽታ ። ከትባቱ የጠፋለት በሽታ ። መዓቱን ያርቅልን ፣ እንደ ክፋታችንም አይከፈለን ። አይበቀለን ። በቃችሁ ይበለን ።

ምን ብለን እንተንትነው የተማሩ አዋቂዎቻችን እንደ ዲዳና እጁ እንደተቆረጠ ሰው ሆኑብን ፣ እጅ የላቸው አይጽፉልን ፤ ዲዳ ከሆኑስ የሚያዩ የሚሰሙ ቢሆኑስ ዕውቀታቸው ለኛ ከሞኝነት ይቆጠረ እንደሁ እንጂ ምን ሊረባ ምን ሊጠቅመን ። በሌላ ጎኑስ እስከ ዛሬ የተሰጡት ትንታኔዎች ከትምህርትም በላይ ትምህርት በሆኑ ነበር ግን ተቀባይ የሌለበት አገር ስንሆን ፤ ቀድመው የነቁቱ ምጣድ ላይ እንደ የሚቆላ ተልባ ተንጣጥተው ተንጣጥተው ተበትነው ተበትነው አረው አለቁ እንጂ ሰሚ ተገኝቶ አልተጠቀምንበትም ። እንዲያውም ባለፉ ሰማእታት ምጻትና ንቀት የቀደመን ትውልድ ሆነ እንጂ ። የምንኮራባቸው አልሆንም ። ይኸን አይነት የተለየ ሁኔታስ የታየባት ብቸኛዋ አገር ሳንሆንስ ቀረን ብላችሁ ነው ። በጊነስ መጽሃፍ የሚያስገባን ከተገኘ ።

ዘመኑ እምባጭ ፣ አመተ ምህረቱ እምባጭ፣ዕለቱ እምባጭ ሥር የሌለው የውሃ ተክል ፣ አጥፊ አውዳሚ አረም ። ምሳሌነቱ ህብረሰባዊ መሰረት ለሌላቸው የፖለቲካ ድርጅቶችና ለመንግሥት ሰጥቻለሁ ። እናም ሁሉም እምባጭ ያሉበት ጊዜ ። ይኸ የዘመን ስላቅ ሁሉንም ቁልጭ አድርጎ እያሳየ ነው ። ምንነትን በኮስሞቲክ ሊደብቁት የማይቻልበት ጊዜ ። በጉራ ፣ በማስፈራራት፣በጉልበት፣በፕሮፓጋንዳ፣በሽወዳ ፤ በመምሰልና ትግል የቆዩበትን ዘመን እየቆጠሩ በፋገራ ህይወታቸውን የመሰረቱ እምባጭ ድርጅቶች ፣ የፖለቲካ አድማሱን ሽፍነውብን የኖሩበት ዘመን የተፈጸመበት ፣ የፍጻሜው ወቅት መድረሱን እምባጭ የሚነፋበት ፤ ደውሉ የሚሰማበት ዘመን ።

ድመቶች ከገዢ አይጦች ጋር ጉባኤ ለዘመናት ያደረጉባት አገር ። አገረ ኢትዮጵያ ። የልመና የልምምጡ ጊዜ ያለፈበት ፣ የመሸማገል ጉባዔዎች ተጨርሰው የተዘገቡበት ፣ የፍርድ ጊዜው ደርሶ የፍርድ ዙፋኑ የተዘረጋበት ቀን ፣ ባላንጣዎች ለፍርድ በቀኝ በግራ የሚቆሙበት ዘመን ። የመጨረሻው መጀመሪያ ዕለት፣ ዕለተ ዓርብ ፣ የትንሥሳኤውን እሁድ አብሣሪ ዕለት ፤ ዕለተ አርብ ። በእምባጮች ላይ ፍርድ የሚፈረድበት፣ ህዝብ የሚያቸንፍበት የነፃነትና የአርነት ጊዜ ፣ ዕለተ ስንበትን በተስፋ የምናይበት ቀን ። ፍጻሜ እምባጭ።

ያለፉቱ 27 አመት የፖለቲካ ድርጅቶች የመምራት ሚና የጠፋበት ። እንደ ቀደምቱ የመሪነት ሚና ለራሳቸው ሰጥተው እንደሚገማለሉት የዚያን ጊዜ የሞኞች ዘምን አስተሳሰብን ኮርጀው / ቀድተው የመሪነት ሚናን ደፍሮ ነኝ የሚል ባይኖርም ፤ ትንሽ ዘወር አድርገው በውስጠ ታዋቂነት ያደረጉ ወሬኛ ታጋዮች የሞሉበት ። ይኸ ግልጽነት የጎደለው አካሄድ ከፍራቻቸው የመነጨ ነውና በሽወዳ ደበቅ አድርጎ በመያዝ በጋራ ለሚደረገው ትግል በጋራ የሚጫወቱበት ሜዳ ገና እየፈለጉ ያሉ ። እንዲያውም ደግሰው የያዙልን ፤ ጊዜ በግርግር ገዝቶ በማዘናጋት ፤ ለሚደረገው ህዝባዊ ትግል እንቅፋት ለመሆን ፤ እራሳቸውን ለሥልጣን ለማብቃት አላማቸው አድርገው ያስቀመጡ መሆናቸውን ድርጊታቸው እያሳበቀባቸው ። በፈገግታ ሸፍነው አያልፉት ሆኖባቸው እራቁታቸውን ቆመው የሚታዩበት ፤ ለዚህ ግልጽ ለሆነ ድርጊታቸው ምሲጥር አድርገውብን በድርቅና ሊደብቁቸው እየከጀሉ ያሉ አደናጋሪ ኃይላት በየአይነቱ አሏቸው ። ይኸን ሥራቸውን እንጀራ ያደረጉት / የያዙ አዳናጋሪዎቻቸው ሌት ከቀን ይታኩላቸዋል ።

የእነዚህ ድርጅቶች አካሄድ ካለው መንግስት ህልፈትም በኋላም የሚኖረው የአላማቸው ልዩነት ቅራኔው የማይታረቅ ሆኖ አገራችንን ወደ ትርምስ ፣ አመሳና አለመረጋጋት እንደሚከታት ግልጽ ነው ። ለዚህም ነው አንዳንዶች ለህዝባችን ባርነትን የሚመርጡት ። የጠላቶቻችን የሻቢያን የወያኔን ብልጠጥ አይነት በመከተል ፣ በትግሉ ወቅት ሌሎችን አጥፍቶ ራሳቸውን ማንገሥ እንደማይችሉ ማወቅ ይኖርባቸዋል ። ይኸ አካሄድ ለጊዜው የጠቀመ ለእነርሱ ለሻቢያንና ለወያኔን ብቻ ነው ። ነበርም ። ለአረጅ ውሻ አዲስ ትሪክ አያስተምሩት እንደሚባለው..... እንደማይሠራ ለተኪዎቻቸው ማን በነገራቸው ። ለክፉ ክፋቱ በራሱ ይበቃዋል የራሱ ክፋት ያጠፋዋልና ። በጊዜ ካልገባቸው ይጠፋብታል ። እናም ቤት ይቃጠላል እንዳለው ሰው ማስጠንቀቃችንን እንደጅል አትቁጠሩብን ። አትጠየፉብን ። የአገር ነገር ከሆኑ ይቆርጥ" በላይ ነውና እንዴት ዝም ልንልስ ይጠበቅብናል ።

በተለይ የህዝቡን መነሳሳት ምን አይነት መልክ ይዞ እንደሚነሳ አናውቅም ። የሚያውቅም የለም ። በጦርነት ተጀምሮ

በሰላም ይጠናቀቅ ወይ በሰላም ተጀምሮ በጦርነት ይፈጸም ወይ በጦርነት ተጀምሮ በጦርነት ይፈጸም የሚያውቅ የለም ። ነገር አለሙ ከግምት ውጭ ነው ። ሻብያም ወያኔን ለማዳን በወንድምነት ተነሳሽነት ወይ ገፋፊ ኃይላት ገፍተውት ወይ ወያኔን የሚተኩትን በዙሪያው ኮልኩሎ የያዛቸውን ልጆቹን አስተባብሮ በመግባት እነሱን ረድቶ ስልጣን አውጥቶ ለወያኔ እንዳደረገው ሥልጣኑን ለማስጠበቅ ልሞክር ብሎ ሊገባ ይችላል ወይ ጣልቃ እንደገባ ፣ እሱም በሚጠላት ምድር ዘመኑ ይፈጠም ይሆናል ። የሚታወቅ ነገር የለም ። በዚህ ጊዜ ነብይ በመሃላችን የለምና የሚፈጸመውን ማወቅ አንችልም ። እንሆ ያለንበት ወቅት አስቸጋሪ ወቅት ብቻ ሳይሆን አስፈሪና አስጨናቂም ጊዜ ነው ። ፍጡር ነንና በእንጠፋ ወይ በአንድን መሃል ፤ በሃሳብ ተወጥራ የምትሰቅይ ሥጋና ነፍስ ለብሰን የተሸከምን ሰዎች ። ስለሆነም ለማንም ኢትዮጵያዊ ይኸን ሁኔታ ተቀምጦ ማየት ኅጢያት ይመስለኛል ። በግሌ ብናደርግ የሚለውን እንሆ ። መልካም ንባብ ይሁንላችሁ አስተያየት ተለዋወጡበት መፍቴሄው ከኛው ነውና እንጨነቅበት እንጠብብበት ። ከሌሎች መጠበቅ ግን ስንፍና ነውና እስከ ዛሬ የተኛነው ይበቃል እንንቃ ተነስተንም ሥራችንን እናቀላጥፍ ። በትግሉ ወይ በሰዎች/በግለሰቦች ተስፋ ቆርጣችሁ በሌላ አለም በማይታየው የምትኖሩም ወደ ተዋቅሁት ምድር አገር ተመለሱ ። የጀመሩትን ሲጨርሱት ደስ ይላልና ደስታችሁን ያዟት ።

አላማው ርዕይ ኢትዮጵያና ኢትዮጵያዊነት (ህዝባዊነት) ነው ። ማንም ግለሰብ ይሁን ቡድን ወይ ድርጅት ይምጣ ይኸን አስተሳሰብ የበላይ ሊሆን የሚችል ወይ ሊበልጥና ሊተካ የሚችል የለም ። ኢትዮጵያ ለኢትዮጵያውያን እንጂ የሌላ የማንም አይደለችም ። ሰዎቿም ባንዳ ከሃዲ አይደሉም ። አሁንም ለወደፊቱም ባንዳዎች ይኸችን አገር አይመሯትም ። እንደ ህዝብ እራሱን ለመምራት ለማስተዳደር በዘመኑ በቂ ትምህርትን የገበየ ህዝብ ነውና። ሲኖርም የኖረው እራሱን በራሱ እያስተዳደር የኖረ ህዝብ ነው ። ይኸንም በተደጋጋሚ በታሪኩ መንግስት በሌለበት ፣ ወይ የመንግሥት ሽግግር በሚደረግበት ጊዜ ወይ ሥልጣን ባዶ ሆኖ ክፍት በሆነበት አስቸጋሪ ሁኔታዎች ውስጥ በወደቀባቸው ጊዜያት ምን አይነት ህዝብ እንደሆነ አስመስክሯል ። አሁንም በዚህ መንግሥት ሥር እያለ እንኳ በአንድነት እየኖረ ነው ። አገሪቷም አገረ እግዚአብሔር የተባለችው ለዘበት አልነበረም ስለሆነች እንጂ ።

አሁን ለመሰባሰብና ለመደራጀት አመቺ የሚሆነው በውጭ ያለው ኢትዮጵያዊ ነው ። ብዙዎቹ እንደሚችሉ ያለው ሚናን አሳንሰው ሲነግሩን ቆይተዋል ። ነጋሪዎቻችንም በውጭ የተደራጁ ኃይሎችም በውስጥም ያሉት ድርጅቶች ዋናዎቹ ናቸው ። የወያኔ የሻብያም እጅ የለበትም አልልም ። ለምሳሌ ከሚባለን እንነሳ .. በኬንያ መግባት አይቻልም ፣ በሶማሌ አይቻልም በጁቡትም አይቻልም የሚቻለው በኤርትራ ብቻ ነው ይሉናል ። ትግል እነሱ ብቻ በሚያውቁት ስልት ብቻ ይሄድ ይመስላቸዋል። ትግል የትጥቅ ትግል ብቻ እንደሆነና ያውም እነሱ ባለፉበት መንገድ እንደሆነ ይነግሩናል ። ዙርያውን ገደል በማድረግ የሚጠቀሙበት ፕሮፓጋንዳ መሆኑ ነው ። ምርጫ በማይሰጥ ሁኔታ ውስጥ በፕሮፓጋንዳቸው ተቦትልከን ተዘናግተን እጃችንን አጣጥፈን እንድንቀመጥ ይፈልጋሉ ። ሞኝ ከተገኘ ብለው ነው መሰል በፕሮፓጋንዳቸው ድርቅ ብለውበታል ። ተከታይም አላገኙም ማለት አይቻልም ። ግን የተቀበሏቸው ውርደታችን ናቸው ።

አምባገነኖች ሁሌም ህዝብን ይፈሩታል፤ ስለሆነም ታሪክ ሠሪ የሆነውን ኃይሉን እንደሌለው ለማሳየት በተለያዩ መንገዶች ይጥራሉ ። ..ወዘተ ... ። የነሱን ለነሱ ትተን እኛ በምንፈልገውና በሚያዋጣ የትግል ሥልት ተደራጅተን ልንታገል ይገባናል የማንንም እራዳታ አንፈልግም ።

እንደ ህዝብ በውጭ የሚኖረው ኢትዮጵያዊ አቅም ፤ ጉልበቱና ኅይሉ አለን ፣ ታሪክም እራሷ ኃላፊነት ጥላብናአለች ፤ ከዚህ ሃቅ መሸሽ አይቻለንምና ደፍረን ልንቀበል ይገባል ። ጊዜውም ያለንበት ቦታ / ሥፍራ ይፈቅዳልና ። ይኸን አደራ ተቀብለን ለመውሰድም ደፋሮች ልንሆን ይገባል ። ሌላ ምርጫም ያለን አይመስለኝም ። እድላችንም የተቆራኘው ከዚሁ ጋር ነውና ባለው መንገድ ተደራጅትን ከመታገል ውጭ ሌላ የነጻነት ጎዳና የለንም ። ሁሉም ነገሮች ሞክረናቸው አልሰሩም ። ምክንያቶቹ ብዙ ናቸውና መዘርዘር የሚያስፈልግ አይመስለኝም ።

ስለሆነም ሰፊ በሆነ ማህበር በአንድ ተሰባስቦና ተደራጅቶ ከመነሳት ውጪ ሌላ መንገድ / አማራጭ የለንም ። ለምስረታው መነሻ የሚመስሉኝ በየቦታው ያሉ የኢትዮጵያኑ ማኅበራት (Ethiopian community associations)፣ የተለያዩ ቀድሞ አገር ቤት በሙያቸው የተደራጁ ማኅበራት፣ በውጭም በሙያቸው ተደራጅተው ያሉ ማኅበራት ፣ አሁን ብቅ ብቅ እያሉ እያስደመሙ ያሉት ማህበራት ... እንደ ጎንደር ጎጃም ወሎ ሸዋ ... ያሉት ማህበራት ፤ የተለያዩ ስም ይዘው እየተንቀሳቀሱ ያሉ የሰባዊ መብት ይኹን ሌሎች በተለያዩ የመሰባሰቢያ ማእከላት ተሰባስበው ያሉ፣ የሐይማኖት ስብስቦች በዋናነት ሁለቱ ኢትዮጵያዊ እምነቶች የሚወክሉ አለአቀፍ ተቋማት (የተዋህዶ ኦርቶዶክስና የእስልምና እምነት ተካተቶችን ያቀፉ ማህበራት..... ወዘተ)፣ በየቦታው ያሉ ፊደላዊ ጣብያዎች ፣ ነጋዴዎች በተለያዩ ሥራ ያሉ ግለሰቦችና ቡድኖች ወዘተ

.... ሁሉንም በውጭ የሚኖሩ ኢትዮጵያውያን የማሕበሩ አባል ሊሆኑ የሚችሉበትና እንደችሎታው እያንዳንዱ ግለሰብም ለአገሩ ለህዝቡ አስተዋጽኦ የሚያበረክትበት እድል የሚስጥ አለም አቀፍ የኢትዮጵያውያኑ ማኅበር የፖለቲካ ይዘት ያለው ያስፈልገናል ። በውጭ ያለው ኢትዮጵያዊ አሰባሳቢና ምሥራች አካል/ አካላት በየቦታው ጀምረው የማሰባሰብና እንዲመሠረት ማድረግ ይችላሉ ። አገር ከጠፋች ወይ ከተበተነች ወይ በማያበራ ትርምስ ውስጥ ከገባች በኋላ መመለስ ከባድ ነውና ከወዲሁ ከመታገል ውጭ ሌላ መፍትሄ ያለን አይመስለኛም ። ለበጎ ነገር ፤ ለእኛም ላገርም ስንል ጊዜው አላለፈብንምና እንሰባሰብ እንደራጅ ። ገፋፊ ኃይልም አንጠብቅ ። ለሚንቁንም እናሳፍራቸው ፣ ማሳፈርም እንችላለንና ። የፖለቲካ ድርጅቶች ሊመሩን የሚችሉ፣ ከፊት ሆነው እየመሩ፣ ከህዝብ ጋር ቆመው እየሞቱ የሚያሳዩ ፣ እየወደቁ የሚነሱ ለህዝብ የጀግንነት ምሳሌ አርያ የሚሆኑ በዚህ ዘመን የሉንም ። አላገኘንም ። ያሉን ከኋላ የህዝቡን ትግል የሚከተሉ አድፍጠው ከኋላ ተከታዮችን ነው ። ስለሆነም ዝም ብለን የምናይ መሆን የለብንም ። ለዚህ ካልታደልን እራሳችን ለራሳችን ተነሳስተን ልንሰባሰብ ፣ ልንደራጅና ትግሉን የተለየ መልክ እንዲይዝ ማድረግ እንችላለን ። በየምንገኝበት አገርም ፤ በአንድ ሆነን ፤ ከማኅበራችን ከፊት ከኋላው ቆመን በየአለንበት በሚካሄዱ ምርጫዎች በመሳተፍ ሆነ ፣ ሎቢ በማድረግ ፣ የዲፕሎማሲያዊ ሥራዎችን በመሥራት ፤ ለራሳችንም በትምርት ይሁን በኑሯችን ደረጃ ሳይቀር ለበጎ ነገር ልንጠቀምበት እንችላለን ። ወዘተ....ወዘተ..... ።

ስለሆነም ፖለቲካዊ ይዘት ያለው የብዙሃን ማህበር ያስፈልገናል ። አጠቃላይ በውጭም ይሁን በውስጥ የምናካሂደውን አለም አቀፍና አገር አቀፍ ትግል ፤ በፖለቲካው ይሁን በኤኮኖሚያዊው ወይ በማህበራዊ ደረጃ በብዙ መልኩ ልንታገልና ለአገራችንም ልንጠቀም እንችላለን ። በአንድ አስተባብሮ ያለውን የአርበኝነት ትግል መልክ ባለውና በተቀናጀ ደረጃ የሚያስተባብር ፣ የተቃውሞው ትግል በአገር ደረጃ ቅንጅትና ትብብር እንዲኖረው ለማድረግ ፣ ነፃ በወጡባቸው አካባቢዎች ህዝባዊ አስተዳደሩ መልክ እንዲይዝ ለማድረግ ፣ ታጋይ አርበኞችን የሚርዳና በየቦታው እንዲመሠረቱ የሚረዳ ፤ አጠቃላይ ትግሉን ማስተባበር የሚችል ማህበር ፣ አለም አቀፍ የኢትዮጵያኑ ማህበር መደብ ፣ ጎሳ ፣ ቋንቋንና ክልልን መሠረተ አላማው ያላደረገ በዕውቀት ፤ በትምህርት ፤ በምርምርና በጥናት የሚመራ ድርጅት ያስፈልገናል ። ለዚህ ሙሉ ዲሞክራሲያዊ የሆነ ህዝባዊ ድርጅት ፤ ለትግሉ የሚረዳ ብቻ ሳይሆን እንደህዝብ ለድል የሚያበቃ ፤ ከድሉም በኋላ አገሪቱ የተረጋጋ ጉዞ በእድገቷ እንድታደርግ ፤ በፖለቲካው በኤኮኖሚው ሆነ በማህበረሰባዊ ጉዳዮች እድገት አስተዋጽኦ ያለው አርበኝነት መሠርት ያደረገ አርበኛ ድርጅትን / ማህበርን መመሥረት ይገባናል ። ከላይ እስከታች ፣ ከምስራቅ እስከ ምዕራብ ፣ በስፋት አገሪቷንና ህዝቡን የያዘና ያደረሰ ፤ ለህዝብ የቆመ ተቋም መመሥረት መቻል አለብን ።

እዚህ ላይ የውክልና ዲሞክራሲን መነካካት አልፈልግም ። ነገር ግን የተደራጀቱ የፖለቲካ ድርጅቶች ግን ከእንግዲህ በህዝብ ላይ ሊመጸደቁበት አያስፈልግም ። ከኑግ ... ጋር የተገኘህ አብረህ ተወቀጥ ነውና ካለ ጎጠታቸው ለተወቀጡት ባዘንም ምርጫ ግን ያለን አይመስለኝም ። በዚህ ጽሁፍ የፖለቲካ ድርጅቶችን ለማስገባት አልፈለግኩም ለዚህ ምክንያቶች አሉኝ ። አንዱ ያለመታደል ሆኖ እርስ በራሳቸው የሚጠፋፉ አብዛኛው ድርጅቶች መድረኩን ይዘውታልና መጨመሩ ለአንቅፋት ስለሚሆኑብን መጨመሩ አልታዩኝም ።

ሁሉም ለበጎ ነውና ይህ ድርጊታችን ለሌሎች ወንድም አፍሪካውያን አገሮችም ምሳሌ የሚሆንም ይመስለኛል ። አፍሪካ ከ1250 – 3000 ቋንቋ የሚነገሩባት ፈጣን የህዝብ ቁጥር መጨመር የሚታይባት በዚህ ምዕተ ዓመት መጨረሻ የህዝቧ ቁጥር 4.4 ቢሊዮን ያልፋል እየተባለ የሚነገርላት ከአለም የህዝብ ብዛትም ወደ 40% ገደማ ትሸፍናለች የምትባል አሃጉራችን አፍሪካ ፤ ከኛ ከልጆቿ ብዙ ትጠብቅ አለች ። አሁንም ፤ በድጋሚ የነፃነት ምልክት የንጋት ኮከብ ልንሆን እንችላለን ። አፍሪካ ትልቅ የአለም ቁንጮ እንደምትሆን እኔ ሳልሆን ራሳቸው ነጮቹ እየነገሩን ያለ ሃቅ ነው ።

ለየት ያለ አዲስ የፖለቲካ አካሄድ እንደ አገር ነፃ የሆነች ፤ ከማንኛውም አገር ቀጥተኛ ቁጥጥር በፖለቲካውም በኤኮኖሚውም መሥክ ነፃ የወጣች እንድትሆን እንፈልጋለን ። ይኸን ከፈለግንና ካልን ማድረግ እንችላለን ። በአሁኑ ገዜ ይኸን ለማድረግ አለም አቀፋዊ ሁኔታ እየተመቻቸልን ያለበት ነው ። አለም በለውጥና በኃይል ሽግግር ውስጥ እየታመሰች ያለችበት ሁኔታ ውስጥ ነው ያለችው ። ይኸ የሽግግር ጊዜ ይርዘም ይጠር ሁኔታው የሚወስነው ቢሆንም ፣ ሽግግሩ ግን ሰላማዊ እንዲሆንና ለአለም ህዝቦችም ይኸን አገሮች የተመቸና የተሻለ ሁኔታን አምጪ እንዲሆን እመኛለሁ ። የአንደኛውና የሁለተኛው አይነት እልቂት የተሸፈነ ሦሥተኛ ታሪክ አንፈልግም ።

ለእኛ ግን መሸሎኪያ መንገድ የምናገኝበት ወቅት ይመስለኛል ። ይኸን ጊዜ ለመጠቀምም ዕውቀቱን ትምህርቱን ብልሃት ስልቱን እግዚአብሔር ያድለን ።

የማህበሩ አጭር ጊዜ አላማው በኢትዮጵያ እየተካሄደ ያለውን ህዝባዊ የአርበኝነት ትግል የተሳካ እንዲሆን ለማድረግና “ህዝባዊ መንግሥት” በተግባር ህዝባዊ መሠረቱን የያዘ እንዲመሰረት ለመርዳት ሲሆን ፤ የረጅም ጊዜ አላማው የተረጋጋች ኢትዮጵያን የሚያልም ፤ ለዚህ የፖለቲካ ድርጅቶች ከህዝብ በላይ የማይሆኑበትን ሥርዓት ወይም ህዝቡ በቀጥታ የመንግሥት ባለቤትነቱ የሚረጋገጥበት ፤ የዚህም ዝርዝር ጉዳዮቹ በህገ መንግስቱ ህዝብ ተወያይቶበት በግብር የሚውሉበት፤ ከተራ አስተዳደራዊ መዋቅር ጀምሮ ሁሉም አካላት ህዝባዊና ሙያተኛ በሆኑ ሙያተኞች ሥራዎች የሚከናወኑበት ፤ በማንኛውም በመንግሥታዊ አስተዳደር ሆነ አካል የህዝባዊ መግሥቱን / ህዝብን አገልጋይ እንጂ ከህዝባዊ አገልግሎት ውጭ ምንም ማድረግ እንደማይችል የሚያረጋግጥ ።

ከዚህ አንጻርም የፖለቲካ ፓርቲዎች ሥራ ፣ ጎላፊት ፣ አይነትና ብዛት የሚደነግግ ህግ የሚኖርበት ። የመንግሥት የኃይል መዋቅር ለህዝብም ለአገርም ጠቃሚ በሆነ ደረጃ የሚደራጁበት ፤ ሥራው ድንበር ያለው መሆኑና ይኸን የሚያሳይ ግልጽ መምሪያ ያለው መሆን አለበት ። ንቅዛት ሆነ አድለዎ በየትኛውም መንግሥታዊ ተቋማት ውስጥ የማይታይባቸው ማድረግ ። ጤና ትምህርት በትክክል ለህዝብ የሚዳረሱበት እንደ ትልቅ አገራዊ ተቋም ከፍተኛ ትኩረት የሚሰጥበት ፤ በዚህ ሙያ የሚሠማሩት ምርጥ የአገሪቷ ልጆች ተመድበው የሚሰለፉበት ማድረግ ። ከሙያተኛም ከህዝቡም በወጡ ልጆቹ የተደራጀ ህዝባዊ መከላከያ ኃይል ከዘመኑ ሥልጣኔ ጋር የሚጣጣም መምሥረት ወ.ዘ.ተ... የሚሆንበትና የምናይባት ኢትዮጵያን እውን ለማድረግ የሚረዳ ማህበር ያስፈልገናል ።

ምኞት አይከለክልምና አሁን ያለንበት ችግር ተወጠን እራሳችንንም አደላድለን መጪ ተኪ ትውልዶች አገሪቷን እንደቀድሞ አባቶቻችን የዓለም ቁንጮ እንዲያደርጓት መሠረቱን ለመጣልም የሚያስችል ራሷን ይዘን ልንነሳ ያስፈልጋል ። ይኸ ጉዳይ አሁን ላለው ትውልድ ታሪክ አደራ የጣለችበት የማያልፈው ጉዳይ / ነገር ሊሆን ይገባል ። ካላማረበን ታሪካዊ ጎላፊነቱን አልቀበልም ካለን ቀጣዩ ትውልድ ተረክቦ ይወስደዋል ።

ተወያዩበት የሚታረመውን አርማችሁ ወደ አደገ አስተሳሰብ ከፍ እናድርገው ። የደፈረ መውጫ አያጣምና ወደ መፍቴሄው መድረስ እንችላለን ። ለዚህም ህዝባዊ ሆነን እንነሳ የሚያስፈልገው ይኸ ነውና ።

ለመሰባሰብም እርስ በርሳችን ተከባብረን ልንተገብረው ይገባል ። አገራችን ትልቅ አገር ናትና እናከብራት ፤ ብዙ ፀጋዎች ያሏት አገር ናትና እኛም ለተወለድንበት አገራችን ተባብረን ከዚህ ያላቀ ትልቅ ልናደርግ እንችላለን ። እራሳችንን ችለን እንዳንቆም ለሚፈልጉ እግዚአብሔር አሳባቸውን ከልቦናቸው ያጥፋው ፤ አባታችን ተክለ ጎይማኖት በጉራጌ የጠንቋች አለቃ (በቢለት ተራራ ኗሪ የነበረውን) ከነተከታዮቹ ምድር ተከፍታ እንድትውጠው እንዳደረጉት ፤ ለአገራችን ለኢትዮጵያ አርነት ብለን የምናደርገውን ይኸን መሰባሰባችንን ጠልተውብን.... እንዳንሰባሰብ የሚነሳሱብን ጠላቶቻችንን እነሱንም ምድር ተከፍታ ትዋጣቸው ። አሜን ። ለኛም ልቦናውንና ማስተዋሉን ከልቦናችን ይጨምርልን ።

አሜን ።